



మల్లాది రామకృష్ణశాస్త్రి

నిన్ను వెదుక్కుంటూ వచ్చానమ్మా!

ఇంతదూరం, ఎక్కడో కృష్ణాతీరా
న్నుంచి, ... చల్లనితల్లివి ... కష్టాలన్నీ విని,
కడుపులోపెట్టుకు ఆదరిస్తావని, నీలో కలిసి
పోదామని వచ్చానమ్మా!

సహించారు; మనసులో ఎంత అసహ్య
పడుతున్నా, బయటికి కనబరచకుండా, ఆద
రంతో చూస్తూ, తమ ఔదార్యాన్ని ప్రక
టించుకుని, లోకంచేత 'ఆహా' అనిపించు
కుని, కోటియజ్ఞాలఫలం దక్కినట్టు, మురిసి
పోయినారు : కాని, అర్థంచేసుకుని, అనుతా
పలో పాలుపంచుకోలేని, ఈ లోకానికి...
ఎంతదూరమైపోతే మాత్రం ఏ మమ్మా.

నావాళ్లే నాకు కానివాళ్లైనప్పుడు...
పంచప్రాణాలూ, మమకారం నిల్పినవాళ్లే,
వంచనచేసి తూలనాడినప్పుడు ... కోరికలు,
ఇక ఈ జన్మకు తీరవనే నిరాశ కుదురుకు
పోయినతరువాత... బ్రతికి మాత్రం ఫల మే
మున్నదమ్మా!

తీరా... ఇక ఎన్నటికీ కనపడనని తేలి
పోయినతరువాత... అన్నయ్య, పాపం,
తల్లితోడూ కనుక ... విచారపడతాడు. నా
జీవితం అంతా అడవినికాచిన వెన్నెల అయి
పోయినప్పటికీ... నా బాధలన్నీ నేను భరిం
చుకుంటూ, ఇంట్లో చేదోడు వాదోడుగా
ఉండి, అక్కరకు అడ్డుపడుతున్నాన్ని
నాళ్లూ ... ఆయన కేమీ చీమంత ఐనా,
నా గొడవ పట్టలేదు; ఇప్పుడు మాత్రం,
ఇబ్బందివచ్చినప్పుడు, ఆదుకునేందుకు మనిషి
లేకపోయింది కదా అని నన్ను తలుచుకుం
టాడేమో; అదైనా ఎంతసేపులే... వదిన
కాగిలిలోకి వెళ్లిపోయినతరువాత లోకాన్నే
మరచిపోతాడు.

మాచెల్లెలు, జానకా, అభం శుభం
దానికి ఏం తెలుసు? దానిపెనిమిటి నాకు
చేసిన అపకారం ... కాదు, ఉపకారం...
దానికి తెలిస్తే ... ఓర్చుకుని, భరించగల
జాణతనం... ఆ అమాయకురాలికి, పసిఫా
పకు... ఏదమ్మా!

‘నయసు మల్లుతూన్నవాడు... కొరక రాని కొరివి... ఆ నికృష్టుడికి, బంగారంవంటి పండుతల్లిని కట్టిపెట్టవద్దు... ఇది సుతరామూ కూడదు... రెండోపెళ్లివాడితో అది బావు కునేది ఏమిటి’ అని, నేను పట్టుపట్టి, ఆసం బంధం మానిపించాలని, శాయశక్తులా అన్నయ్యతో పోరుపెట్టాను; కాని, నామాట వింటాడా, పిల్ల సుఖపడుతుందట! ... ఆమాటకు అర్థం ఉన్నదా? ఆడది సుఖపడటం అంటే ఏమిటో, ఆ మొగరాయుడుకు తెలుసునా? ముద్దినును నగలూ చీరలూ, ఇనపపెట్టెలో నిండు సంచూలూ చూసుకుంటే కడుపు నిండిపోతుందా?—వైగా, నేను ఇంకా ఏమన్నా అనిపోతానేమోనని ... ‘మొదటి పెళ్లివాడని... పిల్లవాడు చిన్నవాడని, లక్షణ మయినవాడని ... నిన్ను ఇస్తే ... ఏమైంది చెప్ప... ఆయుర్దాయం ఉండాలి, సుఖపడి అనుభవించే యోగం ఉండాలికాని...’ ఈ మాటలకు నానోరు కట్టుపడింది... మనసు చిల్లులుపడిపోతే మాత్రం... అతనికేం?

మూడుముట్లూ పడ్డాయి. పడ్డ ఆరుమా సాలకే పిల్ల ఈడేరింది. వడసారం, పదమూ డో ఏడు సగపాలైనా గడవలేదు. పిల్ల ఏపరి కాదు. కాకపోతేనేం, మూడుముచ్చట్లూ తీరినతరువాత, ఒక్కక్షణం ఉండనిచ్చాడా పిల్లను నట్టింట! గద్ద తన్నుకుపోయినట్టే నేను మల్లా నోరుచేసుకున్నాను అప్పుడు కూడా... అన్నయ్యతో, నెమ్మదిగా... ఇంకోసంవత్సరమన్నా ఆగితే మంచిదని, బావగారితో ఏలాగైనా చెప్పి ఒప్పించు; పిల్ల కొంచెం రెక్కొంటే! కాని, ఇప్పటి

నుంచీ కాపురం ఏం దిద్దుకుంటుంది. ఇంకో దిక్కులేదు, వంటరిగా ల్లాయెను...’ అని బ్రతిమాలుకున్నాను: అన్నయ్యకే ఈ ఊహ తట్టవలసింది... పోసి, వినైనా హర్షించడా అనుకుంటే, ఆలాకాకపోగా, పైపెచ్చు ఎదురు తిరిగి... ‘ఎంతకాలం నోట్లో వేలు వేసుకు కూర్చుంటా డనుకుంటావు. ఆడ దిక్కు లేకనే, గూట దీపం పెట్టేవాళ్లు లేక నేగా... వెంటనే పెళ్లి చేసుకుంది... ఏం, తీపెళ్లిందా ఏం... దానిఈడుకు నేను అమ్మకు కడుపున పడ్డానుట... ఇంకా, ఆయనపుణ్యమా అంటూ మంచివాడు కనుక, ఇంతకాలం ఆపాడు. మనం చూడటం లేదూ, లోకం లో... వెంటనే... పసుపుబట్టలతోనే తీసుకు వెళ్లి కాపురం పెట్టుకున్నవాళ్లు ఎంతమంది లేరు? — ఆలా చేస్తేమాత్రం, వద్దనగలిగే వాళ్లమా? నీమాటల కేంలే? — నట్టింట కనబడుతూన్నన్నట్లూ ... ఎంత వయసు వచ్చినా, మనకు పసిపిల్లే ... అవతలవాళ్ల కష్టసుఖాలుకూడా కొంచెం యోచించ వద్దూ...’ అంటూ నన్ను గదమాయించి, బావమరదిని వెనక వేసుకువచ్చాడు. నేను అనేదేముందీ ఇక... అన్నింటికీ తల ఊప వలసినదాన్నే నాయెను; పోసి, చెప్పి చూసేవా ల్లేవరైనా ఉన్నారా అంటే, ఇరుపార్శ్వాలా... నా అన్నవారు లేరు. ఇటు మా అన్నయ్యా... అటు మాజానకి మొగుడు పూర్ణయ్య శాస్తుల్లూ... ఎవరియింటికి వారే పెద్దలు!

సరే, ఆకాస్త మొక్కూకూడా తీరి పోయింది. గది అలంకారాలన్నీ ఇరుగమ్మా, పొరుగమ్మా ఎవరో చెయిచేసుకుని క్కానిచ్చే

శారు. నాకు, ఒకమారి తొంగిచూడ్డాని కైనా మనసు బప్పలేదు. పిండివంటదగ్గర కూర్చున్నంతసేపూ, కంటసీరు పెడుతూనే ఉన్నాను. పొగపోయి కళ్లు ఎర్రవారిన వను కున్నారు... పేరంటాళ్లు... మనసు ఎంత కుమిలిపోతున్నదో ఎవరూ గ్రహించ లేదు... నయమే అసీని!

ఇక... ఆ కాపురం ముచ్చట్లు ఏమని చెప్పేది. మూడునిద్రల్లా కాగానే, తెల్లవారితే మంగళవారమయినా, నిమిషం నిలవకుండా తల్లించుకు వెళ్లిపోయినాడు... తీసుకువెళ్లి కత్తులబోనులో ఇరికించాడు.. మెదలడానికి వీలులేదు. కూరనార అమ్మేవాళ్లతోనైనా మాట్లాడకూడదు. మగపురుగుకంట బడ రాదు...మా పక్కవీధిలోనే ఉన్నా...మళ్లీ గడపతోక్కసీయలేదు... ప్రాణాలన్నీ దాని మీదే పెట్టుకుని ఉన్నా...పోయి ఒకమారు కంటనైనా చూద్దామంటే, నాకు అసలు పారాగత్యం ఉందీ? - ఇక, బండీలో కాలు పెట్టబోతూ, నేను మడిగట్టుకుని, ఊరగా యలు సర్దుతూంటే, బెదురుకుంటూవచ్చి, నన్ను కావలించుకుని... 'ఒక్కరైనా ఉండ లేనే, రోజూ వచ్చి చూసి వెళుతూండవే అక్కయ్యా! ... మిమ్మల్నందరినీ విడిచివెళు తూంటే, ఏమిటో తగని దిగులుగా ఉండే...' అని గావురుమన్నది. నేనూ, అధైర్యపడితే కుర్రది మరీ బెగ్గటిల్లిపోతుందని, రొమ్ముకు అదుముకుని... సముదాయించాను. చెపుదా మనుకున్న నాలుగుమాటలూ చెప్పక ముందే... అన్నయ్య, బండీవాడు తొందర పడుతున్నాడని వచ్చి మాకిద్దరికీ ఎడబా

టులు చేశాడు. ఆ తరువాత వాడన్నా తిరిగిచూశాడా... నేను అనుక్షణం పోరు తూన్నా... 'ఏముంది చూసేందుకు...వాళ్ల కాపురం వాళ్లు చేసుకుంటూన్నారు. చీటికీ మాటికీ...ఇట్టే అట్టే మనంగనక వెళుతూం టిమాయెనా, తనమీద ఏం నేరాలు చెపు తూందో...మన కేం దోచిపెడుతూందో అని అని ఆయన అనుమానపడవచ్చును... లేని పోని కలతలు తెచ్చిపెట్టడం ఎందుకూ...' ఇలా సాకులు చెప్పి తప్పించుకుంటూండే వాడు.

వారంరోజులైంది - వాకిట్లో... ప్రొద్దు న్నే ముగ్గు వేస్తూండేవేళకు శాస్త్రుల్లు వీభూతి పెండెకట్టుతో ఊడిపడ్డాడు ... 'అంబయ్య ఇంకా నిద్రలేవలేదుటమ్మా...' అని రోడ్డు మీద నిలుచునే ఓ పొల్లుకేక పెట్టాడు. పలు దోముపుల్ల తిరి తిప్పి నములుకుంటూ, అన్నయ్య, కేకవిని, లోపలనుంచి వచ్చి... ఆయన్ను రమ్మని తలవిసిరాడు. మెట్లు ఎక్కుతూ, నావంక మోరపెట్టి... 'దానికి కొంచెం సలతగా ఉందమ్మా... చెయ్యి తీరిక అయినతరువాత ఒక్కమారి వచ్చి చూసి పో...' అని, అన్నయ్యతో ఏదో ఈమాటా ఆమాటా ఆడి వెళ్లిపోయినాడు.

వినేటప్పటికే నాకు కాళ్లూ చేతులూ ఆడలేదు. ముగ్గుబుట్ట అక్కడే పారేసి పరుగెత్తాను. పోయిచూద్దనుకదా ... పిల్లది బొత్తిగా లోజెడ్డది. గడపలో కాలుపెట్టి నప్పటినుంచీ మూసినకన్ను తెరవడం లేదుట... ఆయన, బంటిపూట ఇంత ఉడ కేసుకు తింటూ...దానికి జావకాచి పడేస్తూ

...వ్యవహారం ముదిరేదాకా...తీసుకువచ్చాడు. నన్ను చూసేటప్పటికి...జానకికి ప్రాణం లేచినట్లుంది. ఏముందీ, ఒకరి నొకరు కావాలింతుకుని...దాన్ని చూసి నేను ఏడవా... నన్ను చూసి అది ఏడవా : ఇంతలో అన్నయ్య కూడా వచ్చాడు. స్థితిగతులు తెలిసినతరువాత వాడికీ వెళ్ళబట్టింది. ఆపాశంగా పోయి డాక్టరును పిలుచుకువచ్చాడు... టైఫాయిడ్ అని తేలింది.

మాయింటికి తక్షణం తీసుకువెళ్ళామన్నాను. ఆపిసినారికి ఖర్చు తగ్గడమే కావాలింది...వెంటనే సరే అన్నాడు. కాని, ఒకచిక్కు వచ్చింది. మావదినె, కార్యం అయిపోయిన మర్నాడే ఫురిటికి వెళ్ళింది. అన్నయ్య ఆసాయంకాలమే దొరతో సర్కిటు వెళ్ళాలట...సెలవు దొరికే నొకరి కాదాయెను : మళ్ళా తిరిగి రావడానికి ఏ ఇరవైరోజులో పడుతుంది...అంతవరకూ, రెండోదిక్కు లేకుండా నేను నిభాయించడం ఏలా? ఏమిటీ చేయడం ఇప్పుడు? నాకు ఎంతమాత్రమూ ఇష్టములేకపోయినా, ఆ మానవుడు, ఉండమని అనకపోయినా, తప్పిందికాదు : అది, మళ్ళా లేచి ప్రజల్లో పడేదాకా అక్కడే నాకొలుపు.

తిరిగివచ్చి, మడిధోవతులు పట్టుకుని వెళ్ళి...వేగిరం స్నానంచేసి వంటచేశాను. అన్నయ్య, మొగమాటం చంపుకుని ఆపూట అక్కడే భోజనంచేసి సాయంత్రంబండికి వెళ్ళిపోయినాడు.

క్రమంగా, ఆరోజు కారోజు ముసలాయన రుసరుసలుమాని, కొంచెం ముఖం

విప్పారి ఉండేవాడు. పడ్రపోపేతంగా చేసి వెడుతూంటినాయెను; ఏంతీవెళ్ళిందా...వేళకు అన్నీ అమరుస్తూంటే; మొదటిలో మాటా పలుకూ లేకపోయినా, ఆనాటికానాడు, అదీ ఇంకనుకోడం... భోజనం ముందర లోకా భిరామాయణం వేయడం... ఆషామాషీ లాడటం... నన్ను నవ్విస్తూండటం... మొత్తానికి, నాచేత అక్కరకు వచ్చినట్టే ఉంది: మనిషి కవళికలో కొంతమార్పు కనిపించింది. నాకుకూడా, మొదట ముళ్ళమీద ఉన్నట్టుండి, ఎప్పుడు ఇవతల పడదామా అని ఉన్నా... పోనుపోను, కొంత బెరుకు తీరింది.

మూడువారాలు గడచిపోయినవి. జానకి జబ్బు మళ్ళముఖంపట్టింది. పథ్యం పెట్టి, నేను మాయింటికి వద్దామనుకున్నాను. కాని, మనయత్నమా, తానొకటితలిస్తే దైవమొకటి తలచిందని... కావలసిన కారణార్థం వేరుగా ఉండగా... ఇంతకూ, అన్నీ అల్లా ఒనగూడాయి. అన్నయ్య ఇంకోవదిరోజులదాకా రానని, టపా తీసుకువెళ్ళే జవాను చేత కబురంపించాడు. అందాకా అక్కడే ఉండమని జానకి పట్టుపట్టింది. మా మరదికూడా... ఏకళ నున్నాడో... బలవంతం చేశాడు. పోసీలే, వాళ్ళు అంత ప్రాధేయపడుతూన్నప్పుడు... అక్కడమాత్రం మించిపోయే దేముంది, ఒంటరిగా ఉండాలిందేకదా, అన్నయ్యవచ్చేదాకా : పోసీ, ఈలోపుగా పిల్లకు జవపట్టేదాకా కనిపెట్టుకుని ఉండవచ్చునని... ఆట్టే బెట్టుచెయ్యకుండా మెత్తపడ్డాను.

పడిలేచిందా. అప్పుడే పొయిలాకటకు రాసీయ్యడానికి నేను ఒప్పుకోలేదు. ఏం గంప చాకిరీ ఉందని? ముచ్చటగా ముగ్గురికి వండి వార్చడం అదోషనా? పైగా, మాతల్లి, లేచి తిరుగుతూండటమే నాకు కొండంత సత్తువ తెచ్చింది. జిహ్వా చచ్చిఉండేమో కావలసి నవి అడిగి చేసిపెట్టేదాన్ని...

తిన్నది వంటపడుతున్న కొద్దీ... బాగా తెప్పిరిల్లి కోలుకుంటూంది జానకి: సంధ్యపడగానే, ముందు దానికి ఆన్నం పెట్టేసే దాన్ని... అంగట్లో మెతుకులు అంగట్లో ఉండగానే, చెయికడుక్కోడం వ్యవధానం పక్కమీద బరిగేది ... పగలు కునకడానికి వీలులేదేమో... మల్లా పొద్దుపొడిచేదాకా ఆదమరచి నిద్రపోయేది. నేను, ఆయనకోసం కనిపెట్టుకుని ఉండి, తిన్నతరువాత... పిండ్లో పాడో నోటకొట్టుకుని... మూతలుపెట్టేసి... వసారా అంచున మాలతీపందిరికి దగ్గరగా పక్కవేసుకునేదాన్ని ; జానకి పక్కగదిలో పడుకునేది ... కటకటాల తలుపు కనుక... పిలిస్తే పలకడానికి అందుబాటు. ఆయన... ఇంటిముందు... ఆరుబయట పడుకునేవాడు.

—అర్ధరాత్రి ... చప్పున మెళకువ వచ్చింది. పిండారబోసినట్టు వెన్నెల... ఆలకించి చూశాను: అవతలపక్క, కునిసం దులో ... కొంచెం అలికిడి వినపడ్డది: నాళ్ల నడుమ : దొంగా తోడుమోతూ రావడానికి వీలులేనిస్థలం: ఏమిటా చూద్దామని... లేచి, మెల్లిగా ఆవేపుకు వెళ్లాను :

మందార చెట్లసీడలు పడుతూ నేలంతా, చీకటి వెలుతురూ మాసికల చదరంగ పాళీ

లాగా ఉంది. మొదట ఏమీ కనిపించలేదు, మల్లా పరకాయించి చూశాను: చెట్లచాటున ఎవరో ఉన్నట్టుంది... కాళ్లు చూచాయగా కనిపించినవి. ఒళ్లు ఝల్లుమన్నది: గుండె గొంతుకలోకి ఎగదట్టి కెక్కుమని ... దగ్గు, ఆరుపు కలిసి... కేకపెట్టాను. నోట... అరవడానికైనా... మాట రావడంలేదు : కాళ్లు పాతుకుపోయినాయి... వెర్రిభయంలో... రెప్ప ఆడలేదు: గుడ్లు అప్పగించి చూస్తూ నిలవబడిపోయినాను.

—మనిషి తొందరగా నడిచిపోతూన్న చప్పుడు... దొడ్డితలుపు తపేలున పడ్డది: మా మరిది, చెట్టుమాటునుంచి, నిదానంగా, నాదగ్గరికి వచ్చాడు. నన్ను చూసి ... పోల్చుకోకముందు ఉలికిపడి... అంతలో తెప్పిరిల్లాడు: భార్య ఏమోననుకుని భయపడి ఉంటాడు మొదట: అవతల మనిషిని నేను గుర్తించాను: మా యింట్లో పనిచేసే ... ముత్యాలు:

‘ఇక్కడ నిలుచున్నావేం... నిద్రలోనడిచివచ్చావా’ ... ఆయన ఏమీ చలించకుండా... మామూలుగా అడిగాడు: నేనేమీ సమాధానం చెప్పకుండా ఊరుకున్నాను. ఒక్కనిమిషం నన్ను పరకాయించి చూసి, ‘పోయి పడుకో’ అని, ఏదో గొణుగుకుని వెళ్లిపోయినాడు.

నేను, వెళ్లి, మల్లా మంచంమీద పడుకున్నాను. నిద్ర రాదు ... ఆలోచనలన్నీ సముద్రకెరటాల లాగా నన్ను ఆవరించి ఊపివేసినవి. పక్క కుదరక చాలాసేపు అటూ ఇటూ దొర్లాను: ఎంతోనేపటికి

కాని, ఎటో అటు పాలుపోయింది కాదు. నిశ్చయానికంటూ వచ్చినతరువాతకూడా... తలచుకోవడం, దద్దరిల్లిపోవడం! — ఎలా గైతేనేం, మనసును ఒప్పించాను : జయించా నన్న ఉత్సాహంలో... చిరునవ్వు పెదవుల మీద మొలక లెత్తుతుండగానే... జోగి పోయినాను :

... ఎంతో సేపటికి... మళ్లా మెళకువవచ్చిం దో తట్టి... గిలిగింతపెట్టి లేసినట్లుంది : కళ్లు తెరి చాను : వెన్నెల మసక వారింది ... చుక్క పొడవబోతుంది : చూపు... మరల్చి... ఆ... వేపుకు... సారించాను : నా కళ్లదగ్గర... పాదం పట్టుకుని కదుపుతూ... మా మరది కూర్చునిఉన్నాడు : నాకు, తెలుస్తును... ఆయన వస్తాడని... అలా అవుతుందని : నాకు, ఇప్పమేకాదూ...

నేను మసలడం కనిపెట్టి... ఆయన, ధైర్యంచాలక... చట్టన లేచి నీలుచున్నాడు : ఎక్కడ మనసు మార్చుకుని... బెడిసి పోతాడో అని... నోరు మెదల్చుకుండా... ఆనంక చేతులుజాచి... బలవంతంగా పొదుపు కున్నాను... ఆయన్ని సుఖపెట్టడంలో... ఆయనకోసం... నేను లోకం... నన్నే నేను... మరచి పోయినాను.

ద్వితీయవిఘ్నం కాలేదు... ఆలా అవు తుందేమోనని... ఆయన కుండవలసిన ఆదుర్దా అంతా నేను పడ్డాను : వారంరోజులు... వరు సగా—

పొరబాటుకాదు... తెలిసి చేసినపనే... నన్ను మోసగించలేదు... ఆయన... మొగ మాటపడకపోతే... నేనే బలవంతంచేసేదాన్ని

... అవునమ్మా... ఆపరిస్థితి ఆలాటిది! ఏం... సీకుకూడా, ఈమాటంటే ఆశ్చర్యం వేస్తూ న్నదా? కళ్లుకానరాని కండకావరంతో... అప్పుడు పోతరించిపోయి... ఇప్పుడు ఇంకో వేషం వేస్తూంది... ఇది... ఎంతకైనా తగిం దే... తెగించిపోయినతరువాత... అని అను కుంటూన్నావా? — కాదమ్మా కథ సొంతం విను...

వారంరోజులు దాటినతరువాత... అను కున్నదానికన్న ముందరగానే, అన్నయ్య తిరిగివచ్చాడు : నేను... మళ్లా మాయింట్లో ... గృహప్రవేశ మైనాను : అప్పటికి జానకి బాగా లేచి తిరుగుతూ, దానిపని అది చేసు కునే ధోరణిలో పడ్డది.

నెల్లొళ్లయింది... కొంచెం బెంగగా ఉంది : రెండోనెల... అనుమానంగా... అవు నా, కాదా అని... ఏలాగో మనసు కుదట పరుచుకుంటూ తిరిగాను :

మూడోనెల... నిశ్చయమయింది : కొం ప నిలువునా కూలిపోయింది - అన్నయ్యకు కూడా ఆవోకీ తెలిసింది :

ఏంచేస్తాడు, పాపం... నన్నా గద్దించి అడగలేడు... ఎవరితోనన్నా చెప్పడా నికా... ఇంకా ఏమన్నా ఉందా... వాడలో ఉండనిస్తారా... తల ఎత్తుకు తిరగని స్తారా?... దాచడమా... ఎంతకాలమని? ఎప్పుడో ఒకప్పుడు పాపం బద్దలుకాక తప్పు తుందా?

అయిదోనెల జొరబడేదాకా... ఏం చే యాలో తోచక... కాలుకాలిన పిల్లి

లాగా ... నిలిచినచోట నిలవకుండా ...
 నానాహారానూ పడ్డాడు : ఇక, ఒకక్షణం
 తామసించడానికి వీలులేదు... అప్పటికే
 అమ్మలక్కలందరూ ఏలాగో పసికట్టి... గుస
 గుసలు పోతున్నారు: అవి ఏమన్నా చెవిని
 పట్టవో ఏం కర్మమో... ఎన్నడూ పల్లెత్తి
 నన్ను ఒక్కమాట సాధారణంగా అనని
 వాడు... ఆనాడు ఇంటికి వచ్చిరావడంతోనే
 రుద్రుడై పోయినాడు... ఒకటని, ఒకటి అన
 లేదా: అన్నిటికీ ఒడిపట్టి ఊరుకున్నాను.

ఊరుకున్నా నన్నమాటే కాని...
 మైకీ, నాకూ తరతరబుట్టింది. అంతవరకూ...
 ముంచుకువస్తున్నా... మనసు... తుడిచిన
 పలకలాగా... ఏ ఊహా కనపడకుండా...
 అదోమాదిరి మైకంగా... ఏదో ఫలానా
 అని చెప్పలేని బాధగా... సంతోషంగా...
 ఊటూవచ్చింది: అన్నయ్య ధూకుడు చూసిన
 తరువాత ఒక్కమారి అయోమయంలో పడి
 పోయినాను... ఏది దారి?... అంతటితో ఊరు
 కుంటాడా ... వెచ్చుమిరిపోయి ... రెక్క
 పట్టుకు వాకిట్లోకి ఈడ్చివేస్తే... నేను ఏం
 కావాలి ?

... అనుకున్నంతా అయింది ... గెంటడం
 తరువాయి... కాని, మామరది... ఆయన్ను
 మా అన్నయ్య సలహా అడిగాడట, ఏం
 చేయాలని... అవును గొర్రె కటికవాణ్ణేనమ్ము
 తుంది !... అడ్డుపడి, ఏదో హితబోధచేసి...
 అన్నయ్య మూర్ఖం విడవకపోవడంచేత...
 తానే ఖర్చులన్నీ భరించే పద్ధతిమీద... ఆ
 రాత్రిరాత్రే... పట్నంబండికి పంపించాడు :

రైలుదిగగానే ... నన్ను తీసుకువెళ్ల
 డానికి స్టేషనుకు వచ్చిన దొరసానివెంట
 ఆస్పత్రికి వెళ్లాను : మామరిది... వాళ్లకు,
 నేను బండి ఎక్కగానే తెలిగ్రాం ఇచ్చాడట...

మళ్లా ఏడునెల్లకు ... ఇవతలపడ్డాను...
 నా బంగారులెండిని వాళ్లు... ఏంచేసుకున్నా
 రో... ఎవరికి పెంచుకో నిచ్చారో ... భూమి
 మీద పడగానే... వాడికీ నాకూ ఈజన్మకు
 రుణం తీరిపోయింది !

ఎల్లకాలం ... వాళ్లుమాత్రం ఉండ
 నిస్తారా? - నాకు మళ్లా మా ఊరు వెళ్లా
 లంటే... మొగం చెల్లడంలేదు : ఎప్పుడు
 బయలుదేరుతా వని అన్నయ్య ఉత్తరం
 వ్రాశాడు... నేను మెదలకుండా ఊరుకు
 న్నాను. అప్పుడు, ఆయనే స్వయంగా
 వచ్చి... తీసుకువెళ్లి యింట్లోదిగవిడిచాడు:

వదినె ... నెల్లాశక్రితమే పిల్లనెత్తుకుని
 వచ్చింది. అన్నయ్య వెళ్లి భారసాల చేసు
 కుని... నెల వెళ్లక ముందే... తీసుకు వచ్చా
 డట. వచ్చానా... నాతో, మావాడూ
 మాట్లాడలేదు... సరే, మావదినె, నన్ను
 చూడగానే మొగం పక్కకు తిప్పుకుని గది
 లోకి వెళ్లిపోయింది : చెప్పరానిదానికన్నా
 కనాకష్టమైపోయినాను... తెల్లవారి లేవడం
 తోనే నేను కంటబడితి నాయెనా, ఇద్దరి
 ముఖాలూ మటమటలాడిపోయేవి: అయితే
 అన్నీ అవర్చి వెడితే... విస్తరి ముందరికి
 వచ్చి... ఎంచులుపెడుతూ... సుష్టుగా భోం
 చేయడానికి... అప్పుడు మాత్రం... ఏ అడ్డంకి
 లేదు : అందకు పసికవస్తాను :

నామీద దయతలచి ఉంచుకున్నారా?
 ...చాకిరీకి మనిషి తేరగా అమిరింది గనుక
 ...వీలాగో సరిపెట్టుకుం టున్నారు. మా
 వదినె...ఆరాణీ, అసలు మంచినాడే అంతం
 తాయెను...ఎన్నడూ అవతల చెంబు ఇవ
 తల పెట్టినపాపాన పోయిందా ... అందులో,
 బాలింతరాలు? అన్నయ్యకు ఆవిడ కాలు
 క్రింద పెడితే ఎక్కడ అరిగిపోతుందోనని...
 ఎంతభయం ?

నేనూ... బాలింతరాలనే కాదూ...
 కాని...నాముద్దు ముక్కలు చేసేది ఎవరు ?
 ఆమాట తలవడానికైనా...వీలుందా?-బళ్లు
 భారకించినా ... ఎంత ఓపిక లేకపోయినా...
 వేళకు లేవకుండా, కొంచెం బద్ధకించి మూలి
 గానో, ఇక అవి దెప్పళ్లుకావు...సాధింపులు
 కావు...నాతల్లో గుండె చిట్టెం కట్టిపోయింది:
 ఎంతకైనా తల బద్దవలసినదాన్నే కా :

'నాకంట నరుడు పడరాదు, నరుడికంట
 నేను పడరాదు' ... ఇలా రెండు నెల్లుపైగా
 ...రాణీవాసమైపోయింది నాబ్రతుకు: వెలు
 పలసావడిలోకైనా వచ్చేదాన్ని కాను. అన్నా
 ళ్లు గడపదిగితే బట్టు !

ఇక, లోకం...

పాడులోకం... వేలు వంచడానికి సందు
 దొరికితే ఊరుకుంటుందా...గోరంతలు కొం
 డంతలు చేసి, దుయ్యబట్టుకోక మానుతుందా?
 ఒకకంట్లో సున్నం... రెండోకంట్లో కారం...

అన్నయ్యను...పరమయోగ్యుడికి ఇంత
 కష్టం వచ్చిందా...అయ్యో పాపం ... అని
 ఊరడించింది :

ఇంతకూ కారకురాలినికదా అని...
 ఈ కులనాశకురాలిని పడదిట్టింది :

తిడుతున్న ఆనాలికే...మామరది...
 మహానుభావుడు, ఆపత్తులో అడ్డపడ్డాడని...
 ఆయన్ను అందలాన పట్టింది: అయినా, అది
 ఎంతవరకు నిజమోలే...నోరు మాటాడు
 తుంటే నోసలు వెక్కిరిస్తూన్నప్పుడు...
 దేన్ని నమ్మడం?

ఇలా...ఈ అగచాట్లమారి బ్రతుకు...
 ఎప్పటికి తెల్లవారనూ అని నా గుండెల్లో
 రాయిపడ్డది. కాని, ఇంతలో ఏం జరిగిందను
 కున్నావు-

మా జానకికి...నెలలు నిండాయి.
 సుఖంగానే చెంబెడు స్త్రీ పోసుకుని...
 తల్లి పిల్లవాడూ గట్టెక్కి ఇవతలపడ్డారు.
 నక్షత్రదోషం ఏదో రవంత ఉందట, పోవ
 డానికి నూనెలో మొగం చూసుకున్నారు.
 నేను రానన్నా, ససేమిరా కాదు కూడదని,
 పట్టుబలవంతాన పీక్కెళ్లారు.

మా అమ్మడు పీటలమీద కూర్చుని
 ఉండగా,చూడ ముచ్చటై ఒక్కమారు చెయి
 తీరిక చేసుకుని, గుమ్మంలోంచి తొంగి
 చూశాను...ఎన్నాళ్లైందో దాన్నిచూసి...

అది నావంక చూసేసరికి...ముఖం
 వెనక్కు లాక్కున్నాను. దానికంట పడలేక
 పోయినాను :

ఆశీర్వచనా లైన తరువాత ... పాపణ్ణి
 పొత్తిళ్లలో పొదివి...నా దగ్గరకు తీసుకు
 వచ్చింది జానకి. నేను తలుపుకు చెయిబార
 జూచి జారగిలబడి...కంట నీటిబాట్టు పొడమ

కుండా, పళ్లబిగివిని నిలుచుని ఉన్నాను. నావాలకం ఏం కనిపెట్టగలదు...పిచ్చపాడ గట్టు...పిల్లవాణ్ణి నాచేతులో పెట్టబోతూ... 'వెళ్లునాయనా... ఆమ్మ! ...చూడవే... నిన్ను చూసి నవ్వుతున్నాడేవ్, అక్కయ్యా! ...ఇక నిన్ను వదలడేమోనేవ్ ...తీసుకోవే...పోసీలే నేను పనికిరాకపోతే...మీ ఆమ్మ దగ్గరకే వెళ్లు బాబూ...' అని తన ఉబలాటం కొద్దీ... ఏమేమో పలుకుతూంది. నాకు... ఏలా ఉందని చెప్పనూ?...

పక్కను చోద్యం చూస్తూఉన్న పెద్ద ముత్తైదువ ఒకావిడ... 'అవునే, జానకి... వీడిని మీ అక్కయ్యకు ఇచ్చేసి... నీవు ఇంకో కొడుకును కనుక్కోవే...' అని... ఆమెకు తోచినట్లు... హాస్య మాడింది... వింటూన్నవాళ్లు నవ్వారు: నా మనసులో భగభగమన్నది... జాస్తూన్న చేతులు వెనక్కు నెట్టుకుని... నీరోడుతూన్న కళ్లతో వెనక్కు తిరిగాను: అందరి పాయసాల్లోనూ నెయ్యి ఒలికినప్పుడూ... నా వంతుకు దక్కేది... పచ్చి విషమేనా?

'కంట్లో నిప్పులు పెట్టుకుంది... చూసి ఓర్చే నేర్పుకూడానా...' జానకి... మా జానకే... ఈమాటలు... నా వెనకాల అన్నది... అనసీ, నిండా మునిగిన వాళ్ల కేం చలి?

అంతటితో... ఆకాండ అయిపోయింది: అన్నం నోటికి పోలేదు: మెతుకు ముట్ట కుండా... ఊరికే విస్తరిముందర కూర్చుని లేచాను: దానికేంలే, కడుపు నిండే ఉంది కాదూ, ఇవన్నీ చూసుకుంటూ!

ఓ విధంగానా, నాకు వంచన! పులి మీద పుట్ర రేగింది! రాత్రి భోజనాలైన తరువాత, ఒంటిపాటున... మామరది నాకు, అడ్డంవచ్చాడు: మరి, అధమం ఏమూడు నెలలైనా... గదిలో పక్క వేయించుకునేం దుకు వీలు లేదుగా... ఎదురుగుండా నేను కనబడుతుంటిని. ఊరుకోవలసినంత కర్మం ఏంవచ్చింది? - ఒకమారు లోకువైన తరు వాత... ఇక... ఛీ... మగపురుగులు!

ఎంత స్వాతంత్ర్యంతో నా చెయి పట్టు కున్నా ఉనుకున్నావు? ఊరుకున్నాను: ఇంకా ముదరసీ...

రెండో చెయ్యి... నా భుజంమీద వేసి... మెడమీదుగా వాల్చి నన్ను దగ్గరకు లాక్కునే... గృహస్థ మార్గంలో... ఉన్నాడు:

జానకి... గుమ్మంలోకి వచ్చింది... మమ్మల్ని చూసి... గుడ్లు వెళ్లుకొచ్చి... తూలుతూ వెనక అంగవేసి... తలుపు రఫీమనిపించి, లోపలపడి కెప్పు మన్నది.

-మా ప్రబుద్ధుడు, తన ధోరణిలో తా నున్నాడు కాని... వెనుకా ముందూ చూడటం ఉందా? రానిచ్చాను... మెదల కుండా... అసహ్యించుకుని ముఖం తిప్పేసు కోకుండా... మరీ దగ్గరకు రానిచ్చాను. మా యిద్దరి పెదవులకీ, నూలువాసికూడా ఎడం లేదు. అందాకా వచ్చినతరువాత, పిడి కిలి ఇనుపగుండులాగా చేసి, ఎగువకు, గురిగా పళ్లు కరుచుకు పోయేట్టు... గడ్డం చెక్కలయేట్టు... విరగ బొడిచాను. తగిలే తగలడంతోనే, మళ్లా కిక్కురు మనకుండా,

చాపచట్టుగా పడిపోయినాడు...మా మరది.
...అంత సత్తువ ఎక్కడనుంచి వచ్చిందో
నాకు!

వెనక్కు తిరిగిచూడకుండా...దూసుకు
వచ్చి... చూడకుండా రావడంలో...పారి
జాతం చెట్టుమీద పడి, లేచి...ఎలా పోయి
పడ్డనో, మా యింటిదగ్గర పిలవగా, పిలవగా
ఓపట్టుకు, మా వదినె...పమిటె సర్దుకుంటూ
...వచ్చి తలుపు తీసి...నిలవకుండా పోయి,
గదితలుపు గడియవేసుకున్నది — నాకు,
ఊరినపుండుమీద ఉప్పు కారం చల్లిన
టయింది—అందరికీ నేను భారమే!

అప్పటికి ఈ ఆలోచన లేదు సుమా.
మతిచెడి...మనస్సంతా పాడైపోయి ఊభ
పడుతూ...సావడి నాలుగుమూలలా కలయ
దిరుగుతూండగా... వంకెను, బరువుగా...
అన్నయ్య కోటు...జేబు కనిపించింది...
చూడగానే... అప్పడూ, ఈ ఆలోచన
తోచింది...చూస్తూన్న కొద్దీ అది పాదుకు
పోయింది. ఒక్కక్షణం ఇక ఆలస్యం చేయ
కుండా, పర్సు మెల్లిగా తీసి...కావలసినంత
అందులో ఉందో లేదో చూసుకుని, చేత
బట్టుకుని...పిల్లిలాగా అడుగులో అడుగు
వేసుకుంటూ, ఆ యింటికి...యింటివాళ్లకూ
...అంతటితో ఋణం తీర్చుకుని...వచ్చే
శాను.

ఎవరికంటా పడకుండా...రైల్వో పడి...
రెండుసార్లు, ఎక్కడ మారాలో తెలియక,
దోవతప్పి.....వెనుకా ముందూ అయి...
చివరకు...ఇవాళ అసుర సంధ్యలో ...
ఇక్కడ దిగాను.

దిగి యకాయకిని వచ్చే శాసమ్మా:
నాలిక పిడచబారి పోతుంది: మాగంగమ్మ
తల్లిని చూడందీ...పచ్చిమంచినీళ్లన్నా, ముట్ట
కూడదనుకుని...తీర్థోపవాసఫలం దోవలోనే
దక్కించుకు వచ్చాను:

చిరుకెరటాల మీదుగా...అనుమానా
లన్నీ ఒడ్డుకు పరుగెత్తిస్తున్నావా? - నాకు
అంతమాత్రం తెలియదనుకున్నా వమ్మా!
చెప్పనా?

మా మరదిని ఎందుకు లోబరచుకున్నా
ననా? - నాకోసంకాదు...నా చెల్లెలికోసం: వెలి
రుచులు మరగి, ఇక దానికి దక్కకుండా
పోతాడేమో నని ... దాని జీవితం ధ్వంసం
కాకుండా, నన్ను బలియిచ్చుకున్నాను: నాకే
కోరిక ఉండి, చెడిపోవా లనుకుంటే...ఆము
సలితాతేనా...దొరికింది - దేశం గొడ్డుపో
యిందా? - తనను వలచి వచ్చా ననుకున్నాడు
...యిష్టం వచ్చినప్పుడు, వీలు చిక్కినప్పు
డల్లా...లోకువచేసుకోగల...ప్రజ్ఞ ఉందను
కున్నాడు...పాపం ... పిచ్చిబ్రాహ్మడు: ఆ
జన్మ అంతేలే! - బుద్ధివచ్చిందంటావా, ఏమో,
నాకు నమ్మకంలేదు: బుద్ధే ఉంటే. నీతి నియ
మం అనేవే ఏమూలై నా ఉంటే - చేసిన పాడు
పని ఆసలాతో ప్రతిష్ఠ సంపాదించుకునేం
దుకు వెనగులాడుతాడా? - కన్ను తెరవని
పసికూనను కటికవాళ్లకు అప్పగించ నిస్తాడా?

జానకి... నేను విరగడైపోయిందే చాలు
నని...సంతోషిస్తుంది: పోనీలే, నామీద
జాలి తలవడం...నాకోసం బాధపడటంకన్న
...ఇదేమంచిది: నామీదకోపం అల్లా దానికి
మొగుడిమీద ప్రేమను పుట్టిస్తుంది: ప్రాని

పల్లు అందుబాటులో లేకపోయినకొద్దీ... మొండిగా అనేస్తాడు: ఒకవేళ... అనలేక ఊరుకున్నా, నేర్పే నెరజాణ, మావదినె ఉండనే ఉన్నదిగా!

మొండిగా అనేస్తాడు: ఒకవేళ... అనలేక ఊరుకున్నా, నేర్పే నెరజాణ, మావదినె ఉండనే ఉన్నదిగా!

...మగవాణ్ణి ... తానే సర్వాపోషణం పట్టాలనే తహతహ పుట్టదు: ఆలా జరిగిందో ... అంతకన్నా నాకు మరికావలసిన దేముందీ?

కన్నతరువాత ... నెలుమోసినందుకు ఫలం దక్కకుండా చేజారిపోయినతరువాత కాని... కడుపు తీవంతు ఏమిటో తెలియ లేదమ్మా. పోసితే... ఒంటరిగా మాయమై పోవడంకన్న, తీరని కోరికలన్నా, వెంట తీసుకు వస్తూన్నాను: అదీ కొంత మేలే కాదా?

ఎవరిమీద పగ సాధించను... ఎన్నింటి కని ఏడ్వను... -నాకు లేకపోయినా... ఇంకోరన్నా... నామూలాల కుదటకడి బాగుం డటమే పదివేలు!

అన్నయ్య అంటావా- 'పోయి గంగలో కలవనీ - దాని కిలాటి వివరీతపుబుద్ధి పుట్టి నప్పుడే అదిమాకు కానిదై పోయింది'... అని

మొండిగా అనేస్తాడు: ఒకవేళ... అనలేక ఊరుకున్నా, నేర్పే నెరజాణ, మావదినె ఉండనే ఉన్నదిగా!

నేను ఎవడివెంటనో పడి దేశాలు పట్టి పోయినాను అనుకుంటారు. అంతేకాని... వాళ్ల నోటివాక్యమే ఫలిస్తూన్నదని... ఏలా అనుకోగలరు?

ఇక... వాళ్లెవరికీ నేను కలలోనైనా కన పడను కాదా-

'నీది ఇంత దొడ్డమనసా' అని ఆశ్చర్యపడుతున్నావా? - నీ వొక్కతెవేనా, మరి, ఈ ఏడేడు పథాలుగు లోకాల్లోనూ?

మీ చెల్లెలు పార్వతికోసం... మహేశ్వరుడితో నీవు ఆడిన నాటకమే - నేనూ వర్ణించానమ్మా: నిన్ను చూసి నేర్చుకున్న దేనమ్మా.

మన ఇద్దరి మనసూ ఒకటి - మన కోరికలు ఒకటి - మన ఇద్దరి పేరూకూడా ఒకటే ... అందుకనే... నిన్ను వెదుక్కుంటూ వచ్చానమ్మా.